

के आयो ?

आहा ! दर्शै आयो ! दर्शै आयो !!
उहु ! दर्शै आयो ! दर्शै आयो !!

(१)

चाँदीको थालमा पायस लिएर शरचन्द्र आए
श्रीमतीका नङ जस्ता तारागण भित्तिभिलाए
आध्यात्मिक ज्ञान जस्तो निर्मल नभले मेघ हटायो
चाँपोको सुगन्ध बोक्ने पवनले भञ्ज्याङ बेसी महकायो
आहा ! दर्शै आयो ! दर्शै आयो !!

(२)

तावाको अनुहार लिएर उः चन्द्रमा उदाए
भिजेको सगोल जस्ता सारा तारा चिसाए
विषको गंध फैलाएर हावाले तोबा तोबा बनायो
भागू कहाँ ? कुहिरोको व्याधाले महाजाल फिजायो
उहु ! दर्शै आयो ! दर्शै आयो !!

(३)

नयाँ राम्रा लत्ताकपडा छानी छानी खरिदियो
शृङ्गारका साम्रगीले मन नै मोहित पारिदियो
ताजा अन्न, ताजा फलफूल पालैपालो खसी करायो
मालश्रीको मीठो बाजा दमैले शाम सबेर बजायो
आहा ! दर्शै आयो ! दर्शै आयो !!

(४)

भुत्राभुम्रा कन्था तुन्न धागो छैन, नयाँ कहाँ ?
कंकालमूर्ति छोराछोरी भोकै रुन्छन् जहाँ तहाँ
दंपतीको कुटामारी 'छैन' भन्ने मागल गायो
सापटी पो देला कि यसको उसको ढोका धायो
उहु ! दर्शै आयो ! दर्शै आयो !!

(५)